

1991 ఆర్థిక సంస్కరణలు

భారత దేశ ఆర్థిక వ్యవస్థలోని లోపాలను సరిదిద్దుతూ, ప్రపంచ దేశాలతో పోటీపడేందుకు భారత ప్రభుత్వం ఆర్థిక వ్యవస్థలో తీసుకువచ్చిన మార్పులే ఆర్థిక సంస్కరణలు. వీటినే సరళీకృత ఆర్థిక విధానాలు అని కూడా అంటారు.

భారత్‌లో ఆర్థిక సంస్కరణల అమలుకు కారణాలు

1. పంచవర్ష ప్రణాళికల్లోనూ, పారిశ్రామిక విధానాల్లోనూ ప్రభుత్వరంగానికి ప్రాధాన్యం ఇచ్చారు. కానీ చాలా వరకు ఈ ప్రభుత్వ రంగ సంస్థలు నష్టాల్లో కూరుకుపోయి ఆర్థిక వ్యవస్థకి గుదిబండలా తయారయ్యాయి.

ఉదాహరణకు 1951 - 52లో రూ.29 కోట్లతో 5 సంస్థలు ఉండేవి. అవి 1991 - 92 నాటికి 237 సంస్థలతో రూ.118 వేల కోట్లకు చేరాయి.

2. పారిశ్రామిక లైసెన్స్ నియంత్రణ విధానాలు - లైసెన్స్ రాజ్ వ్యవస్థ వల్ల ప్రైవేటు సంస్థలు పరిశ్రమల్ని ఏర్పరచడంలో కష్టాలు ఎదుర్కొన్నాయి. ఫలితంగా ఆర్థికాభివృద్ధిలో పూర్తి స్థాయిలో ప్రైవేటు భాగస్వామ్యాన్ని పొందలేకపోయాయి.

3. ప్రైవేట్ రంగంపై నియంత్రణలు ఉండటం (MRTP నిబంధనలు)

4. విదేశీ పెట్టుబడులపై ఆంక్షలు వుండడం వల్ల విదేశీ సంస్థల నుండి దేశంలోకి పెట్టుబడులు రాక పారిశ్రామికాభివృద్ధికి అవసరమైన పెట్టుబడులు లేకుండా పోయాయి.

5. పారిశ్రామిక వృద్ధి తక్కువగా ఉండటం (1%)

6. అధిక ద్రవ్యోల్బణం (1990 - 91లో 16%)

7. అత్యధిక కోశ లోటు ఉండటం (1990 - 91లో 6.6%)



ఆర్థిక సంస్కరణలను ఆరంభించడానికి ప్రధాన కారణం

విదేశీ చెల్లింపుల శేషంలో భారీ సంక్షోభం/ లోటు రావడం (BOP లోటు) వల్ల అవసరమైన దిగుమతులకు డబ్బులు చెల్లించరాని పరిస్థితి ఏర్పడింది.

దీనికి కారణాలు:

1. కోశ లోటు భర్తీకి విదేశీ రుణాలు ఎక్కువగా స్వీకరించడం.
2. దిగుమతులు విపరీతంగా పెరగడం
3. ఎగుమతుల వృద్ధి లేకపోవడం.

దీని ఫలితంగా నాటి భారత ప్రభుత్వం అంతర్జాతీయ ద్రవ్య నిధి సంస్థ (IMF) ను సహాయం అడిగింది. దీనికి ప్రతిగా అంతర్జాతీయ ద్రవ్య నిధి సంస్థ (IMF) ఆర్థిక వ్యవస్థలో నూతన సంస్కరణలు తీసుకురావాలని సూచించింది

ఇలా భారత దేశ ఆర్థిక వ్యవస్థలో సంస్కరణలు తీసుకువచ్చారు. ఈ సంస్కరణల్లో ప్రధానంగా 3 అంశాలు ఉన్నాయి. అవి

1. సరళీకరణ (Liberalisation)
2. ప్రైవేటీకరణ (Privatisation)
3. ప్రపంచీకరణ (Globalisation)

ఈ మూడు అంశాలను సంయుక్తంగా LPG నమూనా లేదా ఆర్థిక సంస్కరణలు అంటారు.

1. సరళీకరణ

- ప్రభుత్వం గత సాంఘిక, ఆర్థిక విధానాల్లో ఉన్న నిబంధనలు, నియంత్రణలను సడలించడాన్ని సరళీకరణ అంటారు.
- సరళీకరణలో భాగంగా వివిధ దేశాల మధ్య వస్తుసేవల ఎగుమతులు, దిగుమతులపై ఉన్న నిబంధనలు; నియంత్రణలు, సబ్సిడీలను ప్రభుత్వం తొలగిస్తుంది.
- ఈ సరళీకరణ విధానాలను 1991 జులై 24న ప్రకటించిన నూతన పారిశ్రామిక విధానంలో భాగంగా అమలు చేశారు.
- భారత్‌లో 1991 తీర్మానం ద్వారా లైసెన్సింగ్ విధానం, విదేశీ పెట్టుబడులు, సాంకేతిక పరిజ్ఞానం దిగుమతి, ప్రభుత్వరంగ ప్రాధాన్యం, MRTP చట్టం మొదలైన అంశాల్లో ఉన్న నిబంధనలను చాలా తగ్గించి సరళీకరించారు.

2. ప్రైవేటీకరణ

- ప్రభుత్వ ఉత్పత్తి కార్యకలాపాలను ప్రైవేట్ రంగానికి బదిలీ చేసే ప్రక్రియను ప్రైవేటీకరణ అంటారు.
- ప్రైవేటీకరణలో ప్రభుత్వ సంస్థల ఆస్తులతోపాటు యాజమాన్య నిర్వహణను ప్రైవేట్ రంగానికి బదిలీ చేస్తారు.
- ప్రభుత్వ సంస్థల్లో కొంత భాగం లేదా మొత్తాన్ని ప్రైవేట్ వ్యక్తులు కొనుగోలు చేస్తారు.



- ప్రైవేటీకరణ అనే పదాన్ని మొదటగా 1969లో పీటర్ డ్రక్కర్ "The Age of Discontinuity" అనే గ్రంథంలో ఉపయోగించాడు.
- 1980లో మార్గరెట్ థాచర్ మొదటగా ఇంగ్లండ్‌లో ప్రైవేటీకరణను ఆరంభించారు.

భారత్ - ప్రైవేటీకరణ పరిణామ క్రమం

- నిజానికి దేశంలో ప్రైవేటీకరణ 1991 కి ముందే 1980 రాజీవ్‌గాంధీ కాలంలో ప్రారంభమైంది.
- పెట్టుబడుల ఉపసంహరణపై కేంద్రప్రభుత్వం 1993లో రంగరాజన్ కమిటీని నియమించింది.
- పెట్టుబడుల ఉపసంహరణపై 1996లో రామకృష్ణ కమిషన్ నియామకం.
- 2005, ఏప్రిల్ 1న జాతీయ పెట్టుబడుల నిధి ప్రారంభం.

ప్రైవేటీకరణ వల్ల లాభాలు:

- సంస్థల నిర్వహణలో సమర్థత పెరుగుతుంది
- ప్రజలకి సరైన సేవల లభ్యత
- పభుత్వ సంస్థల్లో రాజకీయ జోక్యం తగ్గి, వ్యవహారాల్లో స్వతంత్రత పెడుగుతుంది
- క్యాపిటల్ మార్కెట్‌కు అనుగుణంగా ప్రైవేట్ రంగం కార్యాచరణను చేపడుతుంది
- ప్రణాళికాబద్ధ నిర్వహణ

ప్రవేటికరణలో లోపాలు

- ప్రజలకి అందే సేవలు, వస్తువుల ధరలు పెరుగుతాయి
- ప్రణాళికాయుతంగా పెట్టుబడుల ఉపసంహరణ జరగకపోవడం.
- పీఎస్యూ వాటాలకు అల్ప ధరలు నిర్ణయించడం.
- లాభాల్లో ఉన్న పీఎస్యూలను ప్రవేటికరించడం.

3. ప్రపంచీకరణ

- ప్రపంచంలోని వివిధ దేశాల ఆర్థిక వ్యవస్థల మధ్య అడ్డంకులు లేకుండా వస్తుసేవలు, మూలధనం, సాంకేతిక పరిజ్ఞానం, శ్రామికులు స్వేచ్ఛగా కొనసాగడాన్ని ప్రపంచీకరణ అంటారు.
- ఇది ప్రపంచ దేశాల ఆర్థిక వ్యవస్థలను అనుసంధానం చేస్తుంది.
- ఇది ప్రపంచాన్ని గ్లోబల్ విలేజ్ గా మారుస్తుంది.

ప్రపంచీకరణలోని ప్రధాన అంశాలు

- వస్తుసేవలు
- పెట్టుబడులు
- శ్రామికులు
- సాంకేతిక పరిజ్ఞానం



ప్రపంచీకరణ - లాభాలు

- *వెనకబడిన దేశాల్లో మూలధన విస్తరణ.
- * వెనకబడిన దేశాలకు సాంకేతిక పరిజ్ఞానం అందుతుంది.
- * వెనకబడిన దేశాల్లో ఉత్పత్తులు, వస్తు వైపుణ్యాలు పెరుగుతాయి.
- * జాతీయాదాయంలో విదేశీ వ్యాపారం వాటా పెరుగుతుంది.
- * మార్కెట్ల విస్తరణ తోపాటు ఉపాధి, ఆర్థికాభివృద్ధి సాధన జరుగుతుంది.
- * దేశాల ఆధునికీకరణ సాధ్యమవుతుంది.

ఆర్థిక సంస్కరణలు - లక్ష్యాలు

- *ప్రభుత్వ పరిధి తగ్గించడం
- *లైసెన్సులను ఎత్తివేయడం
- *విదేశీ పెట్టుబడులను ఆహ్వానించడం
- *కోశలోటు తగ్గింపు
- *కోటాలు, దిగుమతి సుంకాల ఎత్తివేత

ఆర్థిక సంస్కరణలను ప్రవేశపెట్టిన రంగాలు

1. కోశ విధానం, ద్రవ్య విధానం

- *దీనిలో భాగంగా ప్రభుత్వ వ్యయాన్ని, సబ్సిడీలను తగ్గిస్తారు.
- *పన్ను రాబడి పెంపు మార్గాలపై 1991లో రాజా చెల్లయ్య కమిటీని ఏర్పాటు చేశారు.
- *కోశ లోటును తగ్గించడానికి 2003లో FRBM చట్టాన్ని తీసుకువచ్చారు.
- *ప్రణాళికేతర వ్యయాన్ని తగ్గించడానికి 2000 సంవత్సరంలో గీతాకృష్ణన్ కమిషన్ ను నియమించారు.



*ద్రవ్యోల్బణం, వ్యాపార చెల్లింపుల లోటును తగ్గించేలా ద్రవ్య విధాన రూపకల్పన.

2. ప్రభుత్వరంగ విధానం

*ప్రభుత్వరంగ పాత్రను తగ్గించడం.

*ప్రైవేటీకరణ అమలు

*పెట్టుబడుల ఉపసంహరణ, నష్టాల్లో ఉన్న సంస్థల నిర్వహణకు ఒప్పందాలు (MoU) చేసుకోవడం.

3. విదేశీ రంగం

*విదేశీ పెట్టుబడులను ఆహ్వానించడం.

*దిగుమతి సుంకాలను తగ్గించడం.

*విదేశీ మారకం రేటులో ద్వంద్వ వినిమయ రేటును ప్రవేశపెట్టడం.

*ద్వంద్వ వినిమయ రేటును రిజర్వ్ బ్యాంక్ ఆఫ్ ఇండియా నిర్ణయిస్తుంది. ఇది మార్కెట్ నిర్ణయాలకు అనుగుణంగా రూపాయిని మార్పిడి చేసుకోవడానికి (రూపాయి పాక్షిక మార్పిడికి అవకాశం) వీలు కల్పిస్తుంది.

*దీనికోసం ప్రభుత్వం స్వేచ్ఛా మారక/ వినిమయ రేటు నిర్వహణ పద్ధతి (LERMS)ని 1992 - 93లో ప్రవేశపెట్టింది.

*1993 - 94లో వర్తక ఖాతా (ట్రేడ్ అకౌంట్)లో రూపాయి పూర్తి మార్పిడికి అవకాశం కల్పించింది. ప్రస్తుత ఖాతా (కరెంట్ అకౌంట్)పై 1994 ఆగస్టులో అవకాశం కల్పించారు.

*మూలధన ఖాతాలో రూపాయి పూర్తి మార్పిడికి 1977లో తారాపూర్ కమిటీని ఏర్పాటు చేశారు.

*1991లో రూపాయి విలువను తగ్గించారు (మూల్యహీనీకరణ).

ఆంక్షలు, సుంకాలను తగ్గించారు.



4. వాణిజ్య, పారిశ్రామిక రంగం

- *నూతన పారిశ్రామిక విధానం ద్వారా లైసెన్స్‌ల పరిమితిని కుదించారు.
- *MRTP (1969) చట్టం రద్దు, పోటీ చట్టం (2002) ఏర్పాటు చేశారు.
- *2000 ఏప్రిల్ 1 నుంచి పరిమాణాత్మక నిబంధనలను సవరించి వాణిజ్య సంస్కరణలను ప్రవేశపెట్టారు.
- *1973లో FERA ను రద్దుచేసి 1999లో FEMA ను ఆమోదించారు. ఈ చట్టం 2002 నుంచి అమల్లోకి వచ్చింది.

5. బ్యాంకింగ్ రంగం

- *1991లో బ్యాంకింగ్ రంగంపై నియమించిన నరసింహం కమిటీ సిఫారసులను అమలు చేశారు. దీనిలో భాగంగా సీఆర్ఆర్, ఎస్ఎల్ఆర్లను తగ్గించారు.
- *ప్రైవేట్ బ్యాంకులకు ఆహ్వానం
- *బ్యాంకుల కంప్యూటరీకరణ
- *2002లో ఆస్తుల పునర్నిర్మాణ కంపెనీ (ARC)ని ఏర్పాటు చేశారు.

6. ఇటీవలి సంస్కరణలు

- *ఆర్థిక సంస్కరణలు శ్రామిక, వ్యవసాయ, న్యాయ, పర్యావరణ, సాంఘిక, భద్రతా రంగాలకు విస్తరించాయి. రాష్ట్రాలు కూడా సంస్కరణలు తీసుకొస్తున్నాయి

ఆర్థిక సంస్కరణలు - ఫలితాలు

అనుకూల అంశాలు

- ఆర్థిక వ్యవస్థ వృద్ధి రేటు క్రమంగా పెరుగుతుంది.
- విదేశీ పెట్టుబడులు, వ్యాపారం పెరిగాయి.
- సమాచార, సాంకేతిక రంగం అభివృద్ధి చెందాయి.

సేవారంగం వృద్ధి చెందింది.

ప్రభుత్వరంగ సంస్థల్లో సమర్థత పెరిగింది.

ప్రతికూల అంశాలు

ఉపాధి అవకాశాల లభ్యత తగ్గింది.

ప్రాంతీయ అసమానతలు పెరిగాయి.

నిరుద్యోగిత పెరిగింది.

వ్యవసాయ రంగం నిర్లక్ష్యానికి గురైంది.

.

